



స్వ యం వ రం



# స్వ యం వ రం

“నవయుగ కవిచక్రవర్తి”

జి. చౌ ఘ వ

ప్ర కా శ కు లు

కొండపల్లి వీరవెంకయ్య అండ్ సన్సు

శ్రీ సత్యనారాయణ బుక్ డిపో

రా జు మం డ్రీ

సర్వహక్కులు  
గ్రంథకర్తవి

పేరి  
హ పా యి

ప్రియము  
౨౦౦౦ ప్రతులు

శ్రీ కొండపల్లి ముద్రాశాల  
రాజమండ్రి

1852

## భూ మి క

కావ్యంపేరు స్వయంవరం. వధువు స్వరాజ్యం. పెండ్లి  
 కొగతులు ప్రజలు. మహాత్ముని సత్యాగ్రహ మహాయజ్ఞంలో  
 స్వరాజ్యబాల జన్మిస్తుంది. ప్రళయంగా బాపూజి బలవన్మరణాన్ని  
 స్వీకరించి పరమపసిస్తాడు. కరుణలు, తిరునాళ్ళు, ఊరేగింపులు  
 చేసి దేశీయులు బాలకు ఖరసాల జరిపి, తాతగారి ప్రతిమలు,  
 వల్లెలో పట్టణాలలో ప్రతిష్ఠిస్తారు స్వరాజ్యబాల అంతై, యింతై  
 పెండ్లికొడుగుతుంది. స్వయంవరం ప్రకటిస్తారు, నీతిమంతులు,  
 అవినీతిమంతులు, ధనవంతులు, దరిద్రులు, దొంగలు, దొరలు  
 పెండ్లికొడుకులై వస్తారు. సత్యాహింసలనే చెలికత్తెలు పెండ్లి  
 కొడుకుల్ని పేరు పేరు నగునల వర్ణిస్తారు. కలకల నవ్వుతూ  
 కళ్యాణవేదిక నలంకరించిన స్వరాజ్యకన్యక వలవల యేడుస్తూ  
 సభారంగం విడిచిపోతుంది. అనురూపుడైన భర్తకోసమై, కన్యక  
 దేశాటనం చేస్తుంది. ఆకృతార్థయై విసిగి వేసారి మంచుకొండల  
 సమీపారణ్యాలు చేరి ఒకానొక బోయవల్లెలో వసిస్తూ మనశ్శాంతి  
 చేసికొని కాలం గడుపుతుంది. ఒకనాడు స్వప్నంలో మహాత్ముడు  
 దర్శనమిచ్చి సదుపదేశంచేసి బాల నోదారుస్తాడు. ఒకానొక  
 యువకుని వివాహమాడి స్వరాజ్యం రాజ్యమేలుకొంటుంది. నవ  
 యుగారంభ మౌతుంది. దేశంలో శాంతి నెలకొంటుంది. స్వరాజ్య  
 సుఖాన్ని ప్రజలు చూడాలార్తారు. ప్రకృతిలో, విజ్ఞానంలో, విద్యలో,  
 కళాలోకంలో, సంఘంలో వలసిన మార్పు లిందు వర్ణించబడ్డాయి

నేనీ కావ్యాన్ని వ్రాసి ముగించి, ముద్రణకు ధన మెట్లు లభించునా యని విచారిస్తుండగా శాంతస్వభావులు, కళాప్రియులు, మదరాసు శాసనసభ సభ్యులు, నిరాదంబర జీవులైన శ్రీ మేడూరి నాగేశ్వరరావుగారు, ఒకనాడు నా కావ్యం విని సంతోషించి, వలయు ధనాన్ని నేకరించి, నా-కిచ్చి మహోపకారం చేసినారు. కడిచిన వత్సరం వారు నా కయాచితంగా ఒకానొక మిత్రునిచేత రూ 400 రహస్యంగా నంపి, వారి గుప్తదానపరత్వంచేత నా కమితాశ్చర్యాన్ని కలిగించినారన్న వారి హృదయ మెట్టి పరిత్రమైనదో పాఠకు లూహించకపోరు. వారికి నా ధన్యవాదాలు. అట్టివారు పడుగురున్న కళాప్రపంచం కడగండ్లపాలు కాదని నా విశ్వాసం. వారికి దీర్ఘాయు వగుగాక.

గ్రంథ కర్త.

నను ప్రేమించు కళాప్రియుల్ బలువురున్నా రాంధ్రదేశంబునం  
దను సంతృప్తివినా వచింపదగు నొండాదాయమేలేని నా  
కనుకంపం బదివందలంపిన యుదారాత్ముం బ్రశంసించెదన్  
వినుతుల్ గోరని గుప్తదానరతునిన్ మేడూరి నాగేశ్వరున్.

అని చెల్లించుకొనంగలేని కపటవ్యక్తుల్ దలల్ వంపసా  
చని నా హస్తము నిండిపోవగ సహస్రద్రవ్య దానంబు న  
ల్పిన నాగేశ్వరరావువంటి బుధు లార్విం గొంద రున్నారు లె  
మ్మని ధైర్యంబువహించి పొంగెదను సాంద్రానందమగ్నుండనై.

## స్వ యం వ రం

★ జా ల్య ము

★ స్వ యం వ ర ము

★ దే శా ట న ము

★ హి మ గి రి యా త్ర





## అంకితము

లలిత వాణికి, నిరాలంబాంధ్ర కవిశకు

త్రోపలు సూపించు దొడ్డవాడు

అరిపోసేక నెల్లూరి గడ్డలమీద

నీవి తిరిగి పంతు రెత్తువాడు

బావుణీ మహదహింసా పాఠశాలలో

ను తీర్చుడె న ధీవత్తముండు

ఘన సుదర్శనదేవి కమనీయ చరితకు

వడివంక లేనట్టి వల్లభుండు

మనుమ సిద్ధిరాజు మణిపీఠదీప్తులు

చెరిగి కీర్తిగన్న సింహపురికి

రత్నభూషయైన రామరాడ్విభు డస్మ

దీయకృతికి స్వర్ణనాయకుండు.

పిల్లలు గలవాడెడదన్

జల్లదనం బున్నవాడు సత్యాహింసా

వల్లరుల కొలవాలము

వల్లభుడై నాడు కృతికి వన్నె ఘటించున్.

విస్తులధీవిశాలరమణీయత, సత్కవికొటికిం దా

వస్తువు చాలినంత సులభంబుగ జిక్కుటకిక్క, యావదా

ర్యస్తవనీయమంజులగుణార్ణవృద్ధై తగు రెడ్డిరాజుణీ

హస్తము నందుకొన్న కృతు లన్నిటిదాల నదృష్టవంతముల్.

తిక్కన భారవాగమము దేశికవీరుల లేతవాణికిన్  
దిక్కయి కండపుష్పిని గదించినరీతి, ప్రసిద్ధమైన శ్రీ  
తిక్కవరాన్వవాచు మొకదిక్కయి, బ్రహ్మయమై రహించెడిన్  
దిక్కును మొక్కులేక కడు దీనతగుండు కవీంద్రజాతికిన్.

అదియే దొడ్డనురభునాంబ మహాలంకాపీఠమై, సంకళా  
భ్యుదయధ్యాసరణిన్ నింకర కవీభృష్పాంజలీ పూజలన్  
ముదితుండై, విలసిల్లు రానువిభుగ, పూజ్యాన్ గనుంగొన్నచో  
బొదిలు నేమిమరచుటాః ముల క్రొంబుగల్ గవిశ్రేణికిన్.

కృతులెన్నోనకుండై, సతీవిరహవహ్నిజ్వాల చల్లార్ప, నం  
చిరసాలంకృతభావగీతముల సర్వింపన్ గతకేళుడై  
సతమున్ బ్రస్తుత కృష్ణరాయలన బాషాచర్చలండేలు మా  
ర్జితతేజస్విని రామిరెడ్డిగని హర్షించున్ గళాదేవతల్.

నా కవితాప్రరోహము ననల్ దొడుగందగు చెమ్మ లీయనూ  
యాకతినోగ్రభూముల రవంత లభించుట కాటపట్టుగా  
వాకొనువాడ సింహాపురి భాగ్యభినిన్ ఘనురామలాడ్విభున్  
శ్రీకలికుం బ్రకాంతుని, విశిష్టకవిశ్వకళాపరీక్షకున్.

కృతక దేశ భక్త విశతి కారణముగా

నటమటించు గాంధి యంతరాత్మ

తిక్కవరపుకుచుని, చక్కని శీలంబు

కారణముగ బొదిలి యూరడిల్లు.

—గ్రంథకర్త.

## ఖా ల్య ము

కులభేదము, మతభేదము  
కలికమునకు లేనివాడు, కలకండముతో  
దుఃఖదూగు సత్యసూక్తులు  
బలుకు సుతుం డొకడు బుట్టె భరతాంబికకున్.

అత డష్టకష్టములువడి  
బ్రతుకంతయు ధారవోసిఁ పరహస్తగతన్  
మతిమంతురాలి నొకరిత  
స్వతంత్రతాశికువు బడనె సచ్చరితుండై.

అడుగులకు మడుగులొత్తిరి  
బుడుతంగొని తెచ్చినట్టి ముసలయ్యకు పు  
త్తడిసీబ జలకమాడిచి  
సిడమె త్తిరళోక చక్రచిహ్నంబులతో.

వరలబ్ధయైన బిడ్డకు  
నురుసులు తిరుణాళ్ల సలిపి యూరూరనెడిన్  
మురిసికొని దేశవాసులు  
మరచి రఖిలవర్గ కలహమాలిన్యంబుల్.

ఆయమ్మాయిని జూచినంత విరళంబై. పంచబంగళమై  
పోయెన్ బానిసలక్షణంబులు, టయంబున్ శబ్దగద్గద్యమున్  
వేయిన్నూరుగజాల దివ్యబలమున్, స్వేచ్ఛాసుఖవేశమున్  
గాయంబందు సముద్భవించె సకలజ్ఞుచక్రవంద్రాస్యకున్.

చిరకాల పరాధీనత  
విరుగడ గావించి, శాంతి వెలయించిన య  
చ్చిరునగవుల చినదానిని  
స్వరాజ్యమని పిలిచి రెల్ల జగము నుతింపన్.

## పాల్యము

నినుగున కేడుమాసములు నిండియుచిండకముందె పాపమా  
ముసలిని పొట్టబెట్టుకొనిపోయె నొకానొక పుణ్యమూర్తి త  
ద్యసనవిసీలనీరిదమహాంధఃషస్సు వికారిపశ్వమున్  
ముసరి, చరిత్రలో గరగిపో నె నుండకశంకపంకమున్.

హత్య కిగ్గమైన యమ్మహాత్మునకునై  
చిన్న బాష్పకణము జిమ్మదయ్యె  
పారమార్థి మద్యపానంబు గావించి  
మత్తు గొన్న కఱకు మతము కన్ను.

కంచువిగ్రహాలు; కాంచనవిగ్రహాల  
మంటివిగ్రహాలు మహిని వెలసె  
ధర్మసంస్థలెల్ల తాతయ్యబొమ్మలు  
శిరముమీద నెలమి దురుముకొనియె

తాత మరణంబునకు గుండె దరిగిపోవ  
రోదనము సేయు బిడ్డ సమ్మోదమొంద  
తాత బొమ్మలు జూపి యోదార్చినారు  
మడత భజనలతో కండ్లు దుడిచినారు.

## స్వ యం వ రం

ఎత్తించి రెత్తిన యెవరెట్టు శిఖరాన  
ప్రియమార మూడు వన్నియలసిడము  
చిత్రించిరల నేతుశీతశైలముడాక  
తోరంపు ముత్యాల తోరణాలు  
మ్రోయించిరారు భూములు దద్దరిలిపోవ  
ఘనమైన శంఖాలు కాహళాలు  
అల్లించిరారు తీయని గీత మాలికల్  
సకల భారత కవీశ్వరులచేత

హరిజనుల పల్లియలలోని కిరిగినారు  
సర్వసమతకు విత్తనాల్ సల్లినారు  
దేవశంబుల తలుపులు దెరచినారు  
చక్కగా స్వరాజ్యము బారసాలనాడు.

కలకల నవ్వెడు తాతయ  
శిలయై, కలయై యనంత శిల్పంబునకున్  
బలమిచ్చి, మాయమయ్యెన్  
కుల మత తత్వములు పుంజుకొని తలయెత్తెన్.

అందరు బిడ్డలవలెగా  
 దిందాల స్వరాజ్య బాల, యవినీతి లవం  
 బెందేని గోదరించిన  
 కుందుండెందాన పాలు గుడు క యేడ్చున్.

స్వచ్ఛంద పవన శాబకము లుల్లసమాదు  
 హిమశైల శిఖరాన నృత్యమాడి  
 స్వేచ్ఛాప్రభాత రంజిత శాద్వలములపై  
 కాలూని చిన్ని షికాతుజేసి  
 గళిత శృంఖలములై యలరు జాతీయ సం  
 స్థాబాలికలతోడ సరసమాడి  
 భయవిహీనంబులై, భావముల్ వెలిబుచ్చు  
 సకల శారదల కానుకల నంది

దేశమాతకొఱకు దేహముల్ విడిచిన  
 త్యాగిపరుల రక్తధార దడిసి  
 పూతమైన వీరభూములు ముద్దాడి  
 జరుపసాగె బాల శైశవంబు.



## స్వ యం వ రం

చలనంబులేని నశవడి

కలుషము లేనట్టి మాట గట్టిచనంబున్

బలముగ, నహింస రస్వల

యలంకృతు . గా ధరించు ననవరతంబున్.

ఎట్టి ప్రశాంతి, యెట్టి సుఖమెట్టి కుభోన్నతి, గోరి త్యాగులై  
పుట్టి, తపించిరో మునుపు బుద్ధుడు, క్రీస్తు మహాత్మాగాంధీ, క  
న్పట్టె, స్వరాజ్యలక్ష్మి వదనంబున నట్టి కళావిశేషముల్  
పుట్టిననాడ, యీ భరతపుత్రుల శాగ్యవిశేష మెట్టిదో

లరికట్టబడె, శాంతి నరికట్టి సాగించు

అవినీతిపరుల విహారకలన

బండింపబడియె, దైవముపేర పెళునెక్కు

పూజారిమూకల బూటకంబు

విరమింపబడె, దయావిరహితాత్మకమైన

నల్లమార్కెటుగాండ నాటకంబు

బండింపబడె, నహంకార కారకమైన

భీషణవర్గ విద్వేషవహ్ని

గరుడుగట్టిన వెడ నమ్మకాల బిగువు  
సడలి విజ్ఞానమల నల్ల సౌరభిల్లె  
కడచె, కడలేని కఱకు నల్లగాఢ భీతి  
దివ్యబాలిక దిశల వర్ణిల్లవేళ.

బాల బడికి బోయి పఠించె డేశ సౌ  
భాగ్యమునకు వలయు పద్ధతులను  
స్వేచ్ఛ నడ్డగించు విద్యాపథానంబు  
మార్పు లేమి జూచి మధనపడియె.

అనవ్యాకయ పాఠశాలల సువిద్యాభ్యాసమున్ జేయు కా  
లానన్ స్వార్థపరాయణులయి యల్పస్వలకు గల్పించు య  
జ్ఞానాపాదకమైన కట్టు కథలన్ లక్షింప కేనాడు వి  
జ్ఞానాపాదకమైన సత్య కథలన్ వల్లించు సోల్లాసయై

బడిలో జెప్పెడు నీతిపాఠములకున్ బాహ్యంబునం జేయు, దుం  
దుడుకుం బోకడ కించకంతయును పొత్తుం గానరాకుంట. ని  
క్కడుపుంగూటి కళాలయంబుల బహిష్కాంభీర్యముల్, మాయపు  
త్తడి వ్యాపారపు సంస్థలంచు మది సంతాపించె నత్యంతమున్.

## స్వ యం వ రం

అనుభవముమీద గుజరాతు మునివరుండు  
 వ్రాసిపోయిన ధర్మసూత్రములు చదివి  
 అటపాటల జైక త్రియలకు నేర్పు  
 చిలిపి సిద్ధాంత భాష్యముల్ చీడరించు.

చదువ దఖండ భారత విషాద పురాణన రక్తగాథలన్  
 పదములు మెట్ట దెన్నడు సభాగ్యుల కందని క్షుద్రదేవతా  
 సవన సమీప సమల నసన్మత సాంఘిక సింహగర్జలన్  
 బెదరదు, విశ్వసించ దల పెద్దలనాటి విశాచ ధర్మముల్.

మధు భర్తకై పుష్కరధము సిద్ధముచేయు  
 భూపురంధ్రీ శీలమునకు మెచ్చి  
 గొంతు బొంగురువోవ హెషించు సంబుధీ  
 కుని యీశ్వర ధ్యానమునకు మెచ్చి  
 జలదంబు కడుపుతో జన్మ మెత్తిర మంచి  
 ముత్యాల సృష్టి కబ్బురము నంది  
 కొండలతో నెదుర్కొని తుత్తునియలైన  
 మబ్బు దున్నల బుద్ధిమాంద్య మరసి

## బా ల్య ము

నిమ్న భూములు గుర్తించి నింగినుండి  
పరుగు లిడి వచ్చి తమ సమత్వమును దెలుపు  
తేదీ నెలయేటి దివ్య సందేశములకు  
హృదయ ముప్పొంగి తన్వంగి చదువు నేర్చె.

అశింప దిష్ట మృష్టాన్నంబు దేశ దా  
రిద్ద్రంబు మనసు గారించుచుండ  
మేనదాల్చుదు చీనిచీనాంబరంబులు  
ప్రేలికల్ గట్టు ప్రాంతాల నరసి  
పలుక దెన్నడు చిన్ని పరుష వాక్యంబును  
పొరుగు బాలిక లాడి పోనుకొన్న  
తమక నీయదు మనోద్దధిమంబు ప్రళయంబు  
వికటాట్టహాసంబు పసయచున్న

కరము చందు గాంధీ దరహాసలవములో  
దాగియున్న త్యాగ తత్వమునకు  
క్షతము సోకనీక కన్యానతంనంబు  
బాల్య చాపలము నుపక్రమించె

## స్వ యం వ రం

జ్ఞాన దంష్ట్రాంకురక్షతిః నగ్గమ గాని  
 సుఖసంపదల మోము సాగసుతోడ  
 ఈతి బాధల పదాభూతంబు సోకని  
 పైరు పంటల మేని పసరుతోడ  
 నిమ్మొన్నతముల సంఘిభూతములుగాని  
 సమదృష్టి దీర్ఘ నేత్రములతోడ  
 ఎటును పోకడకు చోటిక గుప్పిటి కందు  
 తఱచైన కేశబంధంబుతోడ

ప్రబల వింధ్యాద్రి ధైర్య సర్వస్వ మెల్ల  
 కమిచి పట్టిన పెనుచనుకట్టుతోడ  
 యువక భూపుల చిత్తంబు లూగియాడ  
 యంబుజాన్యకు యౌవన మంకురించె.

మచిగజయానమున్, మెరుపుమాదిరి మేను, సరోజపత్రసం  
 పదగల కంటిసొంపితరభామలివంటి యొయార మందమున్  
 వెదకిన గానరాని యలవితవధూమణి గాంచి సత్కవుల్  
 పదములు సాగకందు బడవైచిరి ప్రాగుపమాన వస్తువుల్.

## దా ల్య ము

అందరి రాజకన్యకల చుట్టల నేలెడు గర్వరేఖలున్  
మందికి దూరమౌ దురభిమానము నేపని లేక యంటినం  
గందు శరీరకోమలత కన్నడ దయ్యె లతాంగి మూర్తిలో  
మందున కట్టి లేమల సుమా ! మణిమంగనముల్ సవిత్రికిన్.

పనిచేతాయలు గాచియున్న కరముల్ స్వచ్ఛంద రక్తంబుచే  
ననుమానింపని దొడ్డ భావములు సత్యస్ఫూర్తి జెన్నాదు చ  
క్కని జిహ్వల్, క్షమచే విరోధమును చక్కందిద్దు సద్వర్తనం  
బును విస్పష్టముగా గనంబడియె నప్పుటోడి రూపంబునన్.

బహిరింద్రియముల సొగసుల్  
బహిర్గతము చేయజాలు పైపై సుకవుల్  
సహజానుభూతి చాలక  
బృహదంతశ్శోభ లాలిపంపం గలరే !

నగలు లేక మెరయు మగువ లావణ్యంబు  
చెడ్డవారి కింపు చేయదయ్యె  
నగల కెల్ల దొడ్డ నగయైన కుభవేణి  
అధికమతుల మనసు నాక్రమించె.

## స్వ యం వ రం

పొడచూపె నక్కన్య య' గు మోపినచోట  
 నక్షయదృఢపీఠక్షణములు  
 తలయైతైనా బాల పలుకు పల్కినచోట  
 సత్య ధర్మములకు చలన శక్తి  
 చిగురించెనా రాణి, నగువు నాటినచోట  
 సమరస ప్రబల నిష్కపట భూతి  
 గతియించెనా లేమ కన్ను తెత్తినచోట  
 మేను బెంచిన యంటరాని తనము

ధనము గ్రుమ్మరించి ధనిక వర్గము గప్పి  
 పెట్టు దుండగములు గుట్టలగుచు  
 విబుధ నేత్రములకు విస్పష్టముగ దోచె  
 నుందరాంగి గాలి సోకుచోట.



## స్వ యం వ ర ము

ప్రకటింపం బడియెన్ స్వయంవరము యావద్భారత టోణి, క  
న్యక కర్ణుండు గజాభిరాము దెవదైనన్ జాతి పట్టింపు రె  
న్నక సుస్వాగత మిత్తురంచు, చెలగెన్ సన్నాహముల్, పెండ్లివే  
దిక రత్నాంకితమై ప్రకాశిలె, జయేతిధ్వన ఘోర్ణోద్ధతిన్.

చెరసాల యనుపపంజరముండు మూన్నాళ్ళు  
గడవిన ముద్రికల్ గలుగువారు  
పోలీసు లాటిల పోటులు చవిజూచి  
కాయలేర్పడ్డ యంగములవారు



## స్వ యం వ రం

కాటాళగొని యింట రమణీమోమున వైచి  
విహరించు గాంధీ బోపీలవారు  
పావలా సభ్యులై ప్రక్కపాటున నుండి  
వల్లదప్పిన నింట బడెడువారు

ఈగ కాంసోకనీకుండ నిజవర్ణ  
రక్షణంబు గోరి బ్రతుకువారు  
మరుగుపరచనేల దొరలు దొంగలుగూడ  
కూడి రెలమి బెండికొడుకులగుచు.

పెద్దహడావిడుల్ సలిపి పెండ్లి యొనర్చి, బడాయిగొట్టుటల్  
బుద్ధికి లోపమంచు బసుపుం గునుమంబులు నాకుతోరణాల్  
దిద్దిన కాయమానములు దీరుపబంచి, గుణాభిరాములన్  
బెద్దల బిల్వనంపి తనవింగొనె కన్యక నీతిపాఠమై.

మతముల్, వర్ణములున్ ధనవ్యసనముల్ మాద్యద్దురాచారముల్  
సత్తులై, పేరట మాచరించుటకు ముస్తాబై సువర్ణంపుట  
క్షతలం గుప్పిట బట్టి రానరసి య క్కన్యావతంసం బన  
మృతి జూపించె, వివర్తితాన్యయయి కంపంబెత్తు నెమ్మేనితో.

హరిజన కన్యకల్ వలపుటాతు లిచ్చుచు బేరటింపగా  
జురచుర జూచుచుం దొలగు సుందరులం గవినంత, నాఫికా  
దొరల సమాజ మధ్యమున తోరపు జిక్కులనందు గాంధీజీ  
దరిసెనమిచ్చె కన్యకనుదమ్మలముందు మెరుగు చాడ్చునన్.

పెండ్లికుమాళ్ల గుండె పురివిచ్చిన నెమ్మివలెన్ నటించ, పి  
ల్లెండ్లును, మట్టియల్ గదలి లేతసుధల్ గురియింప, గుబ్బ పూ  
జెండ్లు నటించ, కొంబసుపుచీర ధరించి, సఖి ద్వితీయయై  
పెండ్లికుమార్తె వచ్చె మణివేదిక చెంతకపేరభూషయై.

పూదండం గరమందు బట్టుకొని యొప్పుల్ కుప్పలై కూలగా  
దాదుల్ వెంబడిరాదరస్మితము సిందన్ గుంచితగ్రీవయై  
పాదాబ్జంబుల నందియల్ యుజయుణధ్వానంబు గావింపగా  
అదర్శకయ చేరవచ్చె, నిజ కల్యాణాంతిక ఖోణికిన్.

మేలి ముసుంగు తూట్లువడ మిక్కుటవుం దమకలబుతోడ, భూ  
పాల కుమారకుల్ బజపు వాడివిలోకన బాణ పంక్తికిన్  
బాలిక మారుచూపుల నుపాయనమిచ్చె, లతాంగు లెప్పుడున్  
మేలును స్వీకరించి విరమింపరు ప్రత్యుపకార ముగ్ధలై.

## స్వ యం వ రం

“జయము ! స్వరాజ్య కన్యకు ! హసాదు ! మహద్భరతావసీ సద  
స్వయకు ! కుభ ప్రదాత్రికని, నాలుగుదిక్కులు ప్రస్తుతింప. దు  
ర్ణయ సరతంత్రులై కపటనాటకమాడు పరావతంసముల్  
భయవివల త్ములై తలలు వంచిరి గుమ్మడిక యదొంగలై.

తాతయ పెంపునం బెరిగి తావులు జిమ్ముచు బాల్యమాది చే  
యూతగనున్న ధర్మకమ యోర్తుక బేరట మాచరింపగా  
వీతి యహింసయున్, గలిగి నిగ్గులబొట్టు ధరింప జేయగా  
లేత స్వరాజ్యరాజ్ఞి కవలించె మనంబులు పెండ్లికూతురై.

సరస నిలిచిన మహావహింసాభుజిష్య  
కన్యకామణి కరపరిగ్రహణకాంక్ష  
బ్రమసి వచ్చిన రాజలోకమును జూపి  
యోలి నివరింపజొచ్చె నొక్కొకని చరిత.

పెంచిన గాంధీ మునీంద్రును  
దంప నృదురాస్యబింబ హాసద్యుతి లో  
పించిన పరిణయ మనుకొని  
పంచానన మధ్య భేదపడియె నెవండిన్.

## స్వ యం వ ర ము

శాసనసభల రో సభ్యతాపదవికై  
 వింత సంస్థలను స్థాపించువారు  
 కాలానుసరణంబుగా తొండలనుబోలె  
 మాటిమాటకై రంగు మార్చువారు  
 యుద్యోగమూడగా యుక్కురోషముతోడ  
 నట్టింటిలో జిచ్చు పెట్టువారు  
 నిమ్మజాతులమీద నిప్పులు చెరగుచు  
 విధిలేక కన్నీరు విడచువారు

చిరుత విధవల కన్నీటి వరదలంచు  
 హాయిగా కుమాళ్ళకు పెండ్లిచేయువారు  
 వచ్చియున్నారు నీ స్వయంవర జిగీష  
 విడిచుములు మాని ముడిపెండ్లికొడుకులగుచు.

ఎంతటి వృద్ధుడుం బరిణయేచ్ఛకు నగ్గముగాకపో డహో  
 యింతి, భవత్స్వయంవర మొకించుక వీనులు సోకినంతనే  
 వంశము మీరగా నడచివచ్చెద రల్లదె చూడమమ్మ య  
 క్కంతుని కొంటెచేతలకు కఱ్ఱలపైబడి కాటియాత్రికుల్.

అగాధానుడు సాటిరాడితవితో నైశ్వర్యసంపత్తిని  
 న్నూగింపంగల దెల్లభోగముల యందుల్లంబు లేకుండగా  
 లాగుం బేదల పచ్చిమాంసమును బాలా : జంటవడ్డీలనీ  
 సోగల్గీరిన వాచకనవ చెమళ్ళు : వీని వీక్షించినన్.

అనువారంబును దేవపూజలకుగా నర్థంబు వెచ్చించి, చే  
 సిన పానంబు హరించిపోయెనని హర్షించున్ ముహర్షీండు డి  
 చ్చిన సందేశము విస్మరించి, ప్రతిమల్ జెక్కించి యమ్మించు నీ  
 కనుకూలించిన జూచుకొమ్ము కుభనేత్రా : వీని సంబంధమున్.

తెలవా రేల్పడినేయునా డితడు మంత్రిత్వంబు సాధించి, యా  
 ప్తలకుం దగ్గరిచుట్టపక్కముల కుద్యోగంబు లిప్పించి, య  
 న్ముల కన్యాయముచేసినా డనుచు విందున్ వర్ణవిద్వేషముల్  
 పులులై, యెంతటి సత్కారముల గొంతుల్ నొక్కి భక్షించెనో !

అటకాయించెను శాసనాల చెవు లల్లాడించుచున్ బ్లాకుమా  
 ర్కెటు సాగించు బెహరిమిన్న యిత డార్పెన్ బెక్కుసంసారముల్  
 జిటికెండంత దయారసం వితని కుక్షిన్ జీర్చినన్ గాన మి  
 క్కుటిబం దుత్తమ దేశభక్తుడని పక్కాన్ బ్రతికారాజముల్.

## స్వ యం ప ర ము

కనుగొమ్మా జలతారుటంచు తలపాగాదాల్చియున్నట్టి న  
 ల్లని యాసామి నతండు కొండొక దివాలాఖోరు, జాతీయ నూ  
 తన సంరంభము వర్ణనకరిపు సంస్థారాజమం చాగ్రహం  
 చిన హిందూమతమధ్యపాయి, యిపు డాశించున్ స్వరాజ్యార్థముల్

మురవిధ్వంసకుడున్న దేవళమునన్ బూజారిగానున్న భూ  
 సురముఖ్యుండదె రత్నకుండలపు రోచుల్ దట్టు మిట్టాడ నీ  
 వరబింబాధర ద్రాక్షసానకము నాస్వాదించగా వచ్చె సుం  
 దరి ! పూజారిణివై సుఖింప లెనన్నన్ వీని బెండ్లాడుమీ !

మానవుడై యితం డెదిరి మానవులంగని గుర్తుపట్టగా  
 లేని విమూఢచిత్తుడు చలించడు వీని మనస్సు లోక మే  
 మైన, కృపారసంబు నడయాడని వీని కఠోరదృష్టిలో  
 బూనుచునుండు పంపికర భూతములేమల దర్శనంబున్.

తాలూకా కధికారియై ప్రజల రక్తంబాని మర్యాదగా  
 కాలంబీడ్చినవా డతడు బిరుదుల్ గాజేసి, యీనాడు స  
 చ్చిలోక్తుల్ వచియించుచుం గదలివచ్చెన్ జూడు మాబుట్టమీ  
 సాడున్నాతని తాల్చినా డిప్పుడు సాక్షాదాంగి లేయాకృతిన్.

## స్వ యం వ రం

శ్రీనిద్యావ్యతిరేకవాదములు కాశీదాక బారించి, మి  
ద్యావేదాంత మహాసముద్ర జఠరాంతర్మగ్న భగ్నాత్మదౌ  
సీవర్ణాశ్రమధర్మకర్మ నిరతుం డేతెంచె బెండ్లాడగా  
సీ వాల్గిన్నులలోన నెంతటి స్మరాగ్నిజ్వాల లేపారునో !

నైకుంత మ్మరచేజజూపగల తత్వజ్ఞాతపీఠాధిపుం  
దాకన్నట్టు ప్రలంబగర్భుడు, ష్వదీయాపాంగ వీక్షలవ  
స్వీకారార్థము వచ్చెనమ్మ ! యతసీన్ జేపట్టినం బాపముల్,  
సోకన్నేరవు నిన్ను, లభ్యపడవచ్చున్ బొందితో స్వర్గమున్.

మతమొక కంచునోటవలె మానవదుస్కృతి గప్పివుచ్చి, యం  
చితమగు నైకమత్యమును చిందరవందరజేసి, భిన్నదై  
వతములనీని, సంకుచిత భావములం బురికొల్పి, స్వార్థదూ  
షితులగు సీతకాపతుల జీవితయాత్రకు తోడుసూపెడిన్.

ఇరుదెగలై, పెడ మొగముల  
పరస్పరము కలహమాడు పంచములకు వా  
దెరుసుం బోకడి గరపెడు  
హరిదాసుడు, దాసుడెల్ల యవగుణములకున్.

## స్వయంవరము

పొగరెగజిమ్ము శాత్రవము బొజ్జలలోపల డాచి, మోములన్  
నగవు లలంకరించుకొని నాటకమాడెడు లౌకిక బ్రువుల్  
భగవదఖండ ప్రేమవిభనంబును నిత్య ముష్యసించు రీ  
సగము మనుష్యులే, యధికసంఖ్య సుమీ మతధర్మసంస్థలన్.

కులములవారిగా ప్రజలకన్ మరియాదలు పంచి పెట్టినం  
గలహము యండబోసని యొకానొక వర్గమువా రుపాయముల్  
బలుకుదు రైకమత్య బలవద్దనడజ్జవునుండి భిన్నమై  
తొలగిన నూలుపోగులకు తోరపుణిక్కులు చాకపోవునే.

అచ్చోగాంధిమృతిం దలంచుకొని మిథ్యాభాషముల్ సిందుచున్  
ముచ్చుల్ కొందరు మూగినారరయుమంభోజాక్షి, వారెల్ల నీ  
పచ్చంబడ్డ స్వతంత్ర భారత సుఖస్వర్గంబునన్ జల్లగా  
చిచ్చం బెట్టు విషస్వభావులు శిలాచిత్తుల్, ప్రజాభక్షకుల్.

ముదముల్ గూర్చెడుక్షత్తుఖంబెఱుగకుబ్బున్ గర్వముంగూర్చు, సం  
పదప్రత్యంగము నావరించుకొని సామ్రాజ్యంబు సాగింపగా  
కొదమేనుంగు విధాన నీ కెదురుగా గూర్చున్న పిళ్ళారి, నీ  
మృదుబింబాధర మానవచ్చె కను మింతి! యీడుజోడైనచో.



## స్వ యం వ రం

నూతనరాజ్యమూర్ పదులు నూరులు బుట్టి గతించిపోయినన్  
తాతలనాటి పచ్చిబురదంబుడకొట్టుచునుండు కుంభజ  
బ్రాతను జూడుమమ్మ ! ప్రతిభాసముదగ్రములైన నీ కళా  
జ్యోతులు మాన్పలే వితని చూపుల, సంకుచిత స్వభావమున్.

కులదర్పంబుల మర్దశధ్వనులతో కూపస్థమండూక జా  
తులు ఖండాంఘర సంస్కృతిం దెగడుచున్ దుష్టిం బ్రదర్శించుచో  
తలవంపుల్ గద సీవరిత్రకు, పవిత్రంబైన నీ మూడు వ  
న్నెల జెండాల కళావిలాసములకున్ నీ సభ్యతా స్ఫూర్తికిన్.

అని పల్కుచున్న నెచ్చెలి  
గనుగొని విరమింపుమంచు కనుగొంకల నిం  
దిన యశ్రుజలము నల్లన  
కొనగోటంజిమ్ము పెండ్లికూతుం గనుచున్.

వేదికకు నెడముగా మేల్  
ఖాదీ ధరియించి వేడుకంగను గాంధీ  
పాదాంకవరుల జూపుచు  
దాది మరల చెప్పసాగె తరళోక్తులచే

## స్వ యం వ ర ము

కలధనమౌతయుం గొగి గండు దరిద్రత చుట్టుముట్టినన్  
దలకక బందిఖానల వ్యధామనదంతుల నోడ్చి ధీరులై  
నిలిచిన శాంతిదూతల ననింద్యవరిత్రుల జూడమమ్మ నీ  
వలపుల కొగిలింతలకు వన్నెలు దేగల డేశభక్తులన్.

ఆడంబరములేని యాదర్శశీవితా

భ్రమున కాతం డబ్బబాంధవుండు

వలదన్న వెనువెంట బడ సనాతనమైన

కటిక చీకటికి బద్ధం బతండు

ఉదరింభరతకు చేయూతలు గల్పించు

మతమున కతడు శాశ్వత పురోధి

కాసుచేయని యద్దకపు వర్ణముల పురా

రథన కితడు మంచి రజక రాజు

జీవకారుణ్య మకరంద జీవరురల

కాలవాలంబు లితని నేత్రాంచలములు

నీకు నచ్చిన మగవాని, నీతిపరుని

నేరుకొనుమమ్మ ! కలికి బంగారుబొమ్మ ?

## స్వయంవరం

అమాటలు విని కన్యక  
యేయనుమానంబుదట్టి యేమనుకొనెనో  
రోమాంబము సోకనిదై  
మోముమలపి వేడియూరుపులు పొగలెగయున్.

జలజల నక్రవుల్ ధరణిజార, స్వరాజ్యము పుష్పహారమున్  
నలిచి, వివాహమంబసమునం బడవైచి, వరాశిచిత్తముల్  
కలతవహింప నందియిది గజ్జెలు తీరముగా నటంపగా  
నిలయము సొచ్చెనంత రమణీమణి, దుఃఖముతో, నిరాశతో.

అవైవాహికవేడికం దొలగి కన్యారత్నమట్లేగ, కో  
పావేశంబులతోడ పెండ్లికొడుకుల్ వ్యర్థప్రలాపుల్ వధూ  
లావణ్యంబు హసించి, మోపిరి కరాళంబైన నిందోక్తులన్  
వేవేళోటమి సమ్మతింపదుగదా స్వయానమర్థత్వమున్.

నాకన్న నీటుగాండను గోరునోయంచు  
నూరై కొండొక్క లంబోదరుండు  
పక్షపాతపు స్వయంవరమంచు క్రుద్ధుడై  
గాణిగె వేరొక దగాకోరు మౌళి

## స్వ యం వ ర ము

వదుగురిలో నవ్వుబాటంచు తలయూచి  
 చనియె నింకొక రావుసాహెబుండు  
 లజ్జాదవాగ్ని యుల్లమునేచ లేచి మో  
 టారెక్కె నొక సాహుకారిమిన్న

విషము వెల్లిగక్కు చూపులు విస్తరించి  
 హాసమొనరించె నొక యున్నతాధికారి  
 నా సమర్థత లెఱుగదీభాసురాంగి  
 బేల లెమ్మనె నొక్క వక్రీబేల.

సాంకర్యంబు సహింప నేరక జ్వలజ్వాలాభమై, కర్మపున్  
 సంకెళ్ళన్ దొలగించు వేదమతసంస్థల్ నేడు ఛండాలుపుం  
 బంకానంబడి, దీనిమూలమున నానా కూళ్ళు భక్షించెడిన్  
 సంకోచించెదరేల లెండని సభాస్థారుల్ సరోషాస్మయై.

అభిజాత్యంబు, కలిమి, విద్యావిభూతి  
 తగిన హోదాలు గల సాంప్రదాయకులను  
 మమ్ము గాదని యీగాంధి మనుమరాలు  
 కాపురంబెందు వెలిగింప గలుగు నింక.

## స్వ యం వ రం

అనుచు నై రాస్యకోపతామ్రాక్షు లగుచు  
నాసనంబులు వీడి, సభాంతరాళ  
గురు శతఘ్నిక చిమ్మినగుండ్లు వోలె  
వెడలివచ్చిరి మస్తముల్ దడవికొనుచు.



## దే శా ట న ము

తన పీఠనామయందున్  
మునిముఖ్యుడు వ్రాసి చన్న మూర్తిత్వంబున్  
గొనములు గల పెనిమిటికై  
ననబోడి చరించె నేల నాలుగు చెఱగుల్.

కులవిద్యా ధనములచే  
తలవిక్కినవారి దెగడి, ధర్మాధ్వగులై  
కులవిద్యా ధనములచే  
తలవంచిన వారికొరకు తరుణి చరించెన్.

## స్వ యం వ రం

మునిముని మీవపుం బొగరు పొంగులువార ప్రవృద్ధమానమా  
శునకగలట్టి యౌవనుల తోరపుటుచ్చుల కంది చావులన్  
మనమును సాగనీక, పరిణామ వికారము లంటనట్టియౌ  
వనముగలట్టి శీలమును భామవరించి చరించె దేశముల్

చెలికత్తెల్ వెనువెంటరా దిరిగె కాశ్మీరంబు పంజాబు నా  
వల బంగాళము దక్షిణోత్తరదిశా పర్యంత భాగంబులన్  
బలదర్పాల వివాద మోహములతో పంశ ప్రతాపాలతో  
తలక్రిందైన విశాల భారతము ప్రత్యక్షించె నున్మత్తమై.

జంబూ ద్వీపంబునకున్  
జాంబూనద భూషలైన జనపదములు, గ్రా  
మంబులు పక్కణములు పా  
దంబులు కందంగ దిరిగె దయితుని కొఱకై.

లంబినీవనము లాలాపించు జుద్ధుని  
జాలిగుండియల కంజలి ఘటించి  
రాణాప్రతాపు డారావళీ గుహలలో  
నిడుములందిన సీమ లెల్ల నరసి

## దే కా ట న ము

శిషరాజు పులిగోళ్ళ చెండాడి వగవాని  
 యసురు దీసినచోట నుమ్మలించి  
 జనియను వాలాఖ్యవనము లాహుళిగొన్న  
 నిరపరాధులకు కన్నీరునల్లి

ప్రీలపాలిటి ప్రత్యక్ష దేవుడైన  
 రామమోహనరాయణ బ్రహ్మనమితి  
 కంకురార్పణ చేయు దివ్యస్థలాలు  
 దిర్యనము చేసికొని భామ తనివిజెందె.

ఇక్కడ సాంఘికశ్రమ సహింపగలేక టిబెట్టు భూమికిన్  
 బొక్కిన కాళ్ళతో నడచిపోయిన రాయనిపాదయుగ్మమున్  
 మక్కువతో ధరించినది మస్తమునన్ మహిళాజగం బతం  
 డెక్కిన కొండలెక్కి యెద తృప్తి వహించె లతాంగిభక్తిమై.

బొట్టుంగాటుకలేని వృద్ధుని బలంబున్ నమ్మి స్వేచ్ఛార్థమై  
 కట్టుం బట్టలతో నిరాయుధముగా కయ్యంబు సాగించిరా  
 బ్బట్టంబున్ గడియించి స్వర్గ పదవిం బ్రాపించు జాతీయ పుం  
 జుట్టాలం దలపోయి కిన్నుగవ నక్రల్ నిండె తన్వంగికిన్.



## స్వ యం వ రం

భాషాభేదముచేత మానవకుటుంబ శ్రేయమూటాడగా  
వైషమ్యంబులు వృద్ధిజేసికొని ప్రాప్తంబైన స్వేచ్ఛారమా  
యోషన్ జిక్కులపాలుజేసికొను రాష్ట్రోన్మత్తులం జూచి హీ  
భూషాలంకృత సిగ్గుచేత వదనంబున్ వంచె దామాషీయై.

వంగము జేరి విశ్వకవివర్యుని విశ్వకవిత్వ సాహితీ  
భంగిమ లన్యదేశముల ప్రస్తుతులం గొనితెచ్చె, దేహము  
ప్పొంగ స్వతంత్ర భారతికి పూజలు నల్పుట లాకళించి, సా  
ష్టాంగ నమస్కృతుల్ సలిపె హర్షనిమీలిత లోచనంబులన్.

బోనుబ్రద్దలుకొట్టి బోనుబెబ్బులిసిల్ల  
కన్న భూములు వాసి చన్నచోటు  
గంగాధరుడు వీరగంధంబు మైదాల్చి  
స్వచ్ఛంద బీజముల్ నల్లుచోటు  
లజపతిరాయి కీలాలంబు చవిజూచి  
సీమక్రోయ్చులి సంతసిన చోటు  
వేనవేల్ వర్ణించు స్త్రీడరీపట్టంబు  
చిత్తరంజనుడు వర్ణించు చోటు

## దే శా ట న ము

బాల్యమున యందు జహ్వరుపండితుండు  
తండ్రితోగూడ జాతీయదళమునందు  
ఖదరు దాలిచి యోధుడై కదలు చోటు  
బాల పరికించి, గర్వ సంభరితయయ్యె.

ప్రత్యేక రాష్ట్రమునకై  
వ్యత్యస్తావేశ రథస లడ్డమురాగా  
నిత్యము పోరాడు కళా  
దిత్యుల కాంధ్రులకు భామ దీవెనలిచ్చెన్.

మతము కతనసాటి మనుజుల కెడముగా  
బ్రదుకుచున్న ప్రజల హృదయమందు  
బందియైన మానవత్వంబు పోరు గా  
వించు గుట్టు గోచరించె సతికి.

వేష భాషలు తొలగించి వేయు నెడల  
ఖండఖండాంతర ప్రజాకాండమందు  
నంతరములేని నగ్న సత్యము గ్రహించి  
కన్యకామణి ప్రజల కుపన్యసించె.

## స్వ యం వ రం

అతిథ్యంబును స్వీకరింపుమని యాహ్వానించు ముత్తైదువుల్  
చేతుల్ సాచి 'జయొస్తుతో' యనుచు నాశీరక్షతల్ నల్లుచున్  
జాతీయాంగన లిచ్చు కాన్కలు భుజిస్యల్ జేతి కందీయగా  
స్వాతంత్ర్యాంగన దర్శనం బిదియె యావద్భారత ఖోణికిన్.

పేరుల్ మారిన పట్టణాల్ జనపదాల్ వీధుల్ శిలా విగ్రహా  
లారామంబు లడావిదుల్ గలిగి బ్రహ్మానందముగా గూర్చు హిం  
దూరాజ్యంబున దీనమానవుల గొంతుల్ బిండి లాభాలతో  
పూరా పడ్డ కుబేరిలం గనియె సంభోజాక్షి తప్తాత్మయై.

నిందారు శాంతితో, నల

గూండా భయ ముడిగి, కన్నుఁగూర్కిన నైజాం

ఖండా వాసుల గని వే

దండ గమన ! సంతసించి తనివి వహించెన్.

అల బ్రహ్మాయంతవానికి

నలాము గావింపనట్టి సమ్రాట్టు విజాం

సులితాసు డిచ్చు విందులు

చెలికత్తెలతోడ భామ స్వీకరించెన్.

## దేశాటనము

చండాంకు శాంతితో, బ్ర  
హ్మాండంబున కథలమనుచు, నాకసమున గో  
ల్కొండలపై శోభిలు తన  
జెండా నీషించి బామ శిరము గదర్చెన్

ఇటలీభాషవిధాన కష్టమయి, మున్నే బొను చిత్తులు గు  
ప్పట నందించిన తెలువక్కదనమున్ బెంపు బ్రశంసించి యా  
కటిపెల్లాడని గ్రంథకర్తల యభిగ్యశ్రీకి జింతించి బా  
సట గల్పింతునటంచు నిం దభయహస్తంబిచ్చె, సంకప్తయై

అట్టుల దేశదేశముల యర్చనలందుచు, కూటిపేదలై  
బట్టలులేక యెండలకు వానలకోర్చి, స్వరాజ్య మేదియో  
పెట్టి సముద్ధరించునను వెట్టికి లోనయి, జీవితంబులన్  
నెట్టు యభిగ్యులం గనియె నిండిన బొజ్జలవారి పజ్జలన్.

వచ్చె స్వరాజ్యలక్ష్మి మనపల్లెలకన్న కులాసమోములం  
దచ్చుపడంగ, రావమరియాద లెఱుంగమి, జీర్ణవస్త్రముల్  
విచ్చిన కొప్పులుంగలిగి పిల్లలు జెల్లలు గోలచేయగా  
వచ్చి నమస్కరింపకయ ప్రశ్నలువైచి రనేకరీతులన్.

ఇదిగో : - చెప్పి స్వరాజ ౦

ఇదిగో : యని భారతీయు లాశించిన య

భృదయాపాదినీ, కరుణా

హృదయా : కొనుచున్న యీదర్శి ధస్తవముల్.

తొలగిపోయినారు దొరలిక మనవారి

దొ-తనన నేగిజుగంబు

దొరలు దాటిపోవ దొంగలు మిగిలి రా

వృద్ధియైన నేగికేమికతము ?

తమదీనస్థితి విన్నరించి మతసంస్థల్ నెప్పు గమ్మత్తు భా  
గ్యములన్నమ్మి. శరీరకష్టమున లభ్యంబైన యర్థాన్న లా  
భమునన్ దృష్టివహించి, గంపెడు కుటుంబంబున్ బరాయించు త  
చ్చమజీవుల్ లలితాంగిలో జొనిపి రారాటాగ్ని గోళంబులన్.

కుశల ప్రశ్నము చేయుచు

విశేషములు పృచ్ఛనేయు న్వేచ్ఛా సతికిన్

విశదముగ జెప్పి రెడదల

యశాంతి యావేదనంబు లధిదైవతముల్.

## దేశాటనము

హరిజనులచేతి నై వేద్య మభిలషించు  
 వేదపులమగు మా నిశ్చయవిహితసమత  
 భ్రష్ట మొనరించి రహ్మ : దైవముల బ్రదుకు  
 కటకటా ! నేడు సంశయగ్రస్తమయ్యె.

శాపముచేత శిబ్బుల ప్రళస్త పమత్కృతి జేసి, యేదియో  
 రూపముదాల్చియుందుము. నరుల్ దలబద్ధుగొట్టకొన్న నా  
 లాపము లాడ జాలము శిలానుయముల్ దినువుల్ కదల్చగా  
 నోపికలేక క్రుమ్మరెద ముత్సవవేళల నాహనాలపై.

అంటంగట్టిరి వాహనంబులని మా కాబోతులన్ దున్నులన్  
 గంటల్ గజ్జెలు గట్టి, క్షుద్ధమగు నానాజంతు సంశానమున్  
 జంటల్ జంటల నాంశ నాత్మజుల నీ సంసార కూపంబులో  
 కంట స్పీరిడుచున్న మే మొకరి పంకంబెట్టు వారెందుమో.

నై వేద్యంబుల నారగించితిమి నానావర్ణముల్ పెట్టగా  
 మావల్లన్ ఫలమించుకంఠయును సంప్రాప్తిపరే దేరికిన్  
 మా వైశిష్ట్యము మా ప్రభావ మనుచున్ వర్ణించి దేశంబునం  
 దావేశంబు రచించు భక్తుల కదమ్మా ! మా భటాగ్రేసరుల్.

## స్వ యం వ రం

ఆదర్శంబులు గాంధీ జీవిత చరిత్రార్థంబు లాశాంత శాం  
త్యాదిత్య ప్రభలర్చనీయము లటం చాకాశవాణి ముఖ  
ప్రాదుర్భావ విదేశ సంపత్తులు శ్రావ్యంబై నినాదినపగా  
దాదుల్ దాను భజించె కంచుకితగాత్ర స్ఫూర్తికానందమున్.

బహిరాడంబరదంభ గౌరవమునం బాలించి దారిద్ర్యపుం  
దహనంబున్ దరికొల్పి చన్న దొరలన్ దద్దొగవస్థనాన దూ  
ర్వహమై పాలనచేయు నాధునిక మంత్రంబున్ విశోకించి య  
మృహదాదర్శచరిత్ర తేల్చుకొనె నాత్మన్ దారతమ్యంబులన్.

అడిగిన స్వీయ రాజ్యమున కడ్డులు చెప్పుచు నేబడేండ్లు పె  
క్కిడమలు పెట్టి తుట్టుతుదకిచ్చి తొలంగిన తెల్లవారి చి  
క్కడమగు రాజనీతికి నఖండ మనోధృతికి స్మృద్రువుల్  
విడిచి ప్రళంస చేసె నరవింద నిభాస్య విశాల చిత్తయై.

కాంక్షింతు మొక తటాకంబంచు మొరబెట్టు  
రాతి ప్రాంతాలు సర్వము చరించి  
వ్రాసికొన్నా మమ్ము : రహదారి కొఱకంచు  
బరువెత్తు సీమల బాదమూని

## దే శా ట న ము

కొలశ గింజల బాధ దొంగించి పొమ్మంచు  
గోల పెట్టెడు పట్టణాల నరసి  
క్షేత్రాల పంచి యిచ్చిన గాని కాదను  
సత్యాగ్రహాల మహజరులు సూచి

స్వీయ రాజ్యార్థమై యిచ్చు నెలవునాడు  
పెరటి బేరాలు సాగించి ధరలు బెంచు  
మాయ మార్కెట్లవారి గమ్మత్తు లరసి  
దేశభక్తుల కన్నీట దేలిపోయె.

అవినీతి ప్రబలెనని, పె  
ల్లవిగీతికి బాలుపడెడు నటునిటు గాండ్రన్  
గువలయ కంటకలంగని  
కువలయహిత సునసు పగటికువలయమయ్యెన్.

బలమైన మిత్రమండలిసేన నెలవంది  
సీమకు పయనంబు చేయనాడు  
అతినిరాడంబరంబైన రాజసముతో  
ఖదరుజెండా మింట గదలునాడు



## స్వ యం వ రం

అధికార దః శంఖులంగి మంతురు లెల్ల  
 సంపదసనము లధిష్టించునాడు  
 అనశప్రతుని తాతయశక్తి దలపోసి  
 సుర లడ్డుతంబంది చూచునాడు

వీయుదాత్త దృష్టి, యేసామరస్యంబు  
 ప్రతిపగార్థమందు ప్రతిఫలించె  
 సన్నగిల్లె నాటి చె తన్యః ని భామ  
 యశుపూరితాక్షియై, తపించె.

పరమతపోధనుల్, సుకవిపండిత మండనులల్లి చన్న సా  
 గరసమమైన వాఙ్మయముగల్గిన గడ్డలుగన్న కాన్పులై  
 హరిజనులన్న ముట్టదగనట్టి వ్రణంబు కుదర్పరానిదై  
 పెరుగుట దుస్సహంబని తపించె వధూమణి మానసంబునన్.

హలము రవంత సోకిన సుధాన్నపురాసుల గుమ్మరించు భూ  
 తలసతి, యన్నపూర్ణ గళదమ్మదరిద్రత వత్తహీనయై  
 నిలువున నెండియున్నదయ నీయపరిస్థితి కంతరంగమా  
 కులపడజింతచేసె ననుకూలములైన సహస్రమూర్గముల్.

## దే శా డ న ము

జశ్వర్యరమ మనుష్యత్వము మనపింప  
 దయ దప్పియున్న నేత్రములవారు  
 ఆచార కవచంబు లభయహస్తము జూప  
 తెరవాటు నేరాలు జరుపువారు  
 పట్టభద్రత్వంబు వడసి సామాన్యుల  
 చెడిమికి దూమై చెడినవారు  
 తాత తండ్రుల భుజాదర్పాలు వర్జించి  
 అధినేతృత్వకు పీటలాడువారు

విన్న చెల్మిజేసి నేడు విరోధులై  
 చిత్రవిచిత్ర ప్రకృతి జెలగువారు  
 ప్రకృత నాగరికత ఏదిమానములు మోసి  
 కడుపు చల్లవడగ గన్న సుతులు.

ఒకదెస మానవత్వము సహృదయభావము లాగుచుండ, నిం  
 కొక దెస కాదు కాదని మతోన్మగ పికాచి బలాత్కరించగా  
 వికట విభిన్న వేషములు వేసి చరించు ననంతకోటి వా  
 ర్గికరసహీన జీవిత పరిస్థితు లాత్మగలంచె భామకున్.

## స్వ యం వ రం

మగడు గతించె నంచ నొక మాటలు రానటువంటి బాలకున్  
జిగురు శిరోజముల్ నరికి, సిగ్గు ఘటించి, మునుంగు వెట్టి, సో  
యగమును హత్యజేసెడు భయంకరచర్య, యనార్యతామహా  
మృగవికటోగ్రచేష్టయనివి యింతి మనస్సు గలించె నెంతయున్.

హరిజన వాడలం దిరిగి యచ్చటి కష్ట చరిత్ర గుండెలన్  
నరుక, విషణ్ణ రక్త వదనంబున నశ్రులు జింది, దేవమం  
దిరములు సొచ్చి, పూజరుల సీతివిహీనత కన్నులార గా  
నరసి, గ్రహించె నందు పరమార్థము, సౌజలలోని పుణ్యముల్.

అలుకన్మాలల పేదనంబునుల యందావేశరోషంబులన్  
మొలిపింపంగనవాచ్యముల్ బలుకు హిందూసంఘమున్ గొల్పుచున్  
కలితంజెందని పంచమీయుల యభాగ్యత్వంబు నూహింప, గుం  
డెలలో మెండుగ నగ్నికుండలములు మందెన్ గాంధి దౌహిత్రుకిన్.

ఒకచో వర్ణవివాదకారణముగా నుద్రేకులై దెబ్బలా  
టకు దట్టిలు బిగించు మూర్ఖుల గలాటాజూచి, చింతించి, యం  
తికమందున్ మధుర స్వభావములతో తేడాలు లేకుండ బా  
లకు లాటాడుట జూచి నవ్వుకొనె నుల్లంబందు సంతృప్తయై.

భగవత్పూజా నెపమున  
నగణితముగ డంతుహింస లాచారముగా  
యుగముల తరబడి నెరపెడు  
తెగలంగని జామ గుండె తెగి రెండయ్యెన్.

పసిపాపలకస్వర్గమునవిగా కన్కుల  
కందబోగిసి యేసు డన్నమాట  
అధిశుండ నన్నవా డధమాధముం డంచు  
మతము లుచ్చోషించు మంచిమాట  
సహనంబు సర్వవిశ్వము నేలగలదంచు  
గుజరాతుముని మొత్తుకొన్న సూక్తి  
అశయే దుఃఖాల కాది కారణ మంచు  
శాక్య సింహుడు పల్కి చన్న హితవు

స్వార్థపరమైన కపట రూపములు దాల్చి  
సకల దిక్కుల నాట్యంబు నలుపుచుండ  
కంట తడిపెట్టు గాంధీ పిగ్రహము నరసి  
కోమలాంగికి చిత్తంబు గ్రుంగిపోయె.

స్వ యం వ రం

నలుగు బెట్టవచ్చు నవయుగాంగనలతో  
చెలిమి నెరపి కలసి మెలసి తిరిగి  
వెడలి రాక వారియెడదగాయము చేయు  
నభిమతంబు లెల్ల నాకళించె



## హి మ గి రి యా త్ర

వారాణసికింజని, శివు  
నారాధన చేసి గంగయందు మునిగి కాం  
తారములు గడచి, హిమగిరి  
చేరువ నొక రమ్య వన్యప్రదేశము జనియెన్.

అశియుగంబుతోడ గమనాలనయైన స్వరాజ్యరాజ్ఞి య  
ప్పుల వనంబునం బదము మోపిన యంతన జాతి వైరముల్  
దూలి, మృగావళుల్ తెలిమితో విహరించుట జూచి జంతువుల్  
మేలు సుమీ ! మనుష్యు నుపమింపగ నంచు దలంచి రంగనల్.

## స్వ యం వ రం

స్వాగతమిచ్చె కోకిలము చక్కగ బూడి, పరిమళించు పూ  
దీగల నూగుచుం భరతదేశ తపఃఫలమైన కన్యకున్  
కాగల దానికిన్ బ్రజల కష్టములం గడతేర్చు దానికిన్  
త్యాగుల ముద్దు బిడ్డకు మహాత్ముని ఖద్దరు యాజ్ఞ నేనికిన్.

తీయవి పండులం గుడిచి దీర్ఘమహిమహ విస్తృతచ్ఛద  
చ్చాయల విశ్రమించి, శుకజాతము ముచ్చట లాగుచుండి, స్వే  
చ్చాయువరాజ కన్య కగచాటుచు వచ్చెనటంచు, "రామ ! రా  
మా !" యను పల్కులం దెలిపె నాదరజాంచిత సానుభూతులన్.

అవనసీమలందు గునుమాంజలిబట్టి మరుత్కుమారకుల్  
నేవలు నేయ నెచ్చెలులు శీతల వాక్కుల నూరడింపగా  
త్రోవగమించినట్టి శ్రమధూతముగా వడదేరి, శాంతికిన్  
దావిడ కేచుచున్న యలదారుణ దృశ్యములం చలించుచున్.

కబళించునో ! పరాక్రమము సుంతువ జేవి  
క్రమ్మర నాంగ్లేయ ఖడ్గసేన  
బంధించునో ! మత వ్యాజంబు గల్పించి  
చీలిపోయిన పరాజీల పౌజు

## హి మ గి రి యా త్ర

కారింబనో ! యగ్నికణములు వెదజల్లి  
నాలిగూండా గొరిల్లాల దండు  
వెతల పాల్వేయునో ! పతకంబు నూరిచి  
చేరదప్పవచ్చు రాష్ట్రీయవృతన.

వలచి వచ్చినట్టి వరులలో నాదృష్టి  
కాని నట్టివరుని గాననైతి  
మగడు లేకయున్న మగువ రాణించునా !  
చక్రవర్తి యింట జననమయిన.

జననంబందితి, దేశభక్తుల యహింసా యుద్ధరంగంబునన్  
దనువుం బెంచితి గొన్నినాళ్లు కుభవద్గాంధీ కరాబ్జంబులన్  
ఘనతం జెందితి; డేశదేశ రసనాగ్ర స్వర్ణపీఠంబులన్  
ననబోండ్లార ? విపత్సగంపరలు గన్నట్టున్ భవిష్యంబునన్.

ఆకలిదప్పులుం వెఱపు లానన దాయని యట్టి సత్య ధ  
ర్మైకసమీక సాహసులు విండియనిగ్రహవేత్తలైన, కు  
శ్లోకుల పెండ్లికూతునకు శోకముకూడదు రాచబిడ్డవై  
ప్రాకృత కాంతవోలె నెదవందురు దమ్మ ! స్వరాజ్య కన్యకా !



## స్వ యం వ రం

నిండుగ దెల్లవారి రమణీయ విభాకర బింబదీధితుల్  
పండువసిండినీరుదయ వర్వతభూముల జల్లలేదు, ప్రా  
చ్చండతమో వికారపు నిషాపగదగ్గనిగడ్డలో, సుధా  
భాండము జిక్కలేదనుచు వందురు దెంతటి పిచ్చిపిల్లవో !

చిన్నతనంబు నీది, హృది చిన్నది, సీపదమూను పీఠ ము  
త్యున్నతమెల్ల దేశముల నుండక పోవవి సీతిభూతముల్  
నున్నితమైన నీ హృదయకుద్దికి జోడగు జీవితేకు డు  
త్పన్నమునందకుండడు ముదంబు ఘటింపకపోడు నెచ్చెలీ !

నీ వాశించిన కొత్తలావురము గాంధీ భర్మ దేహంబుతో  
దేవావాసము జేరిపోయినది, తద్దివ్యాళయశ్రేణి, నా  
నావేషాలు ధరించి లోభుల మహాంసర్నాట్య రంగంబునన్  
గావుంబట్టి నటించుచున్నది భయోత్కంఠ క్షమాదేవతన్.

కాలము గారడీనివలె కల్పనచేయగలేనిదేది ! యీ  
కాలములో గవర్నరులుగాదె యొకనొకనాడు ప్రాతకే  
డీలు ! లతారగి ! యిప్పటికరింది బగత్తొకనాడు మెత్తనై  
వాలకపోవదభ్యుదయ వర్ధకమైన భవ్యుదద్వయిన్.

## హామగిరియాత్ర

చక్రవర్తిని, నిమేషమున భృత్యునిజేసి  
 మిడసిపాటుననున్న చెడుగు తెలిపి  
 బంట్రాతు నొకనాడు పరిపాలకునిజేసి  
 యధికారగర్వ మద్యం బొసంగి  
 రూపవంతులను కురూపవంతులజేసి  
 వైరాగ్య బీజముల్ బాదుకొల్పి  
 మసిబొగ్గులను వజ్రమణిరాసుల నొనర్చి  
 తీపికోర్కెలకు పంచశృమర్చి

మంచిచెడ్డను, చెడ్డను మంచిజేసి  
 నిముష వేగాశ్వముల నెక్కి నేర్పుమీర  
 సృష్టిపై పెత్తనము జలాయించుచున్న  
 కాలమునకన్న తుంటరి గానరాడు

నేడు, స్వతంత్ర భారతము నిందల పాలయి, దుష్కృతంబు నీ  
 శ్వాడిన దన్ను, శాసన మహాసభలో గుడితోడ లింగమున్  
 గూడ గ్రహింపగల్గు ఘటికుల్ పదమూనుట హేతువందురో  
 చేడియ! సమాగమముచే సమమున్ గడకెల్ల లోపముల్.

## స్వ యం వ రం

సమిపంగావలె దొడ్డకాపురము, హస్తంబందు గీలింపగా  
వలె, బంగారపు రాతి దండమును, దీవ్యత్వేతు శీలావలో  
జ్వల భూఖండము నేలగావలె, మహాసంతానమున్ గాంచగా  
వలె, బాలాక్షణి, నిస్సహృద హతవై షిపోవుటల్ నెల్లినే.

ఇది విజనస్థలంబు, మన మిచ్చట నున్న విపత్తు వచ్చు, నీ  
సదమలసంస్కృతిం జెరచి, సంతసమందు వృధావకారు లీ  
పొదలను బొంచియుండు సరమూర్తి పహించిన సింహరాజము  
హృదయములేని ధర్మములు సృష్టి యొనర్చు విషప్రచారకుల్.

ప్రీతి యభీష్టముల్ జివికి జీర్ణములై మరణింప గొంతుకున్  
దారి దిగించు సాంఘికపు దానచిహ్నముగ ప్రభూత వా  
తూలసదాశయ ప్రణయదోహలవైన నినున్ యధేచ్ఛగా  
గాలిడనిచ్చునే? వలచు కాంతుని గూరిచి ముద్దు దీర్చునే.

పురుషుల లోభపుం బింసు బుద్ధికి లోబడి భారతీయ సుం  
దరి దరిదాపులేని పరదా చెరలోబడి మగ్గిపోయెడిన్  
దరుణి; స్వతంత్ర భారత రథంబొక బెత్తెడు దూరమేవియున్  
జుగునె? కామినీ పురుష చక్రయుగంబు భరింపకుండినన్.

## హి మ గి రి యా త్ర

వ్యాకులమంది, పక్షి మృతి క్రతులు రాల్చి కలంబునందు వా  
 త్మీకికవివ్రకాండుని, యమేయదయామధురస్వభావ ర  
 త్నాకరు లాద్యులంతు భవదస్వయమంజుల గర్భకుక్తి, హిం  
 సాకలనాపురాతనపు జాడ్యము వాపు కుమార రత్నముల్.

ఆమని సామికిన్ వలపుటారతు లిచ్చుచు కంఠ మెత్తి యా  
 రామము పల్లవింప మధురంబుగ గానమునేయు కోకిలా  
 భామను బోలి, నీభయము వాసిన రాజ్యమునందు సత్క వి  
 గ్రామణు లాలపించెదరు గాత వినిర్భయ విశ్వగీతికల్.

దట్టంబులగు దేవదారు వృక్షములతో  
 సురభిశంబైన యిగ్గరి తటముల  
 బ్రవహించు నెలయేటి పాయల కిరువక్కి  
 బూచిన గేదంగి పొదలయిందు  
 నిప్పపూదేనె మత్తెక్కి పాటలు పాడు  
 గండు తుమ్మెదల యుంకార రవళి  
 శ్రుతిగల్పి కెఱజేతి రతనాల వీణీయల్  
 మ్రోయించి కడు జగన్మోహనముగ

## స్వ యం వ రం

వృత్త్యగాన వినోద పాండిత్య కలన  
ధవుల నలరించు సిద్ధ గంధర్వ సతుల  
దెందముల నిండిపాలు నానందలక్ష్మి  
కాపురము చేయగాక నీ కాపురమున.

తలలో మారుపురాని రిత్తనదువుల్ ధర్మంబులుం బూజ లెం  
దులకీ చీకటి జీనయాత్ర కొక హద్దున్ పద్దు గన్నట్టదా  
చెలి : ఊద్బాధితమై కరద్వయము సాచెన్ దేశ మేలాటి సం  
స్థా స్థాపించి దురంత దుర్బుట సమస్యాపూర్తి గావెంటువో.

అనుజంబైన విరోధి నేత్రమును బ్రేమాయత్తముంజేసి, దు  
ష్టరసైరాస్య విభావరీమదుర చంద్రజ్యోత్స్న నిన్నుల్లనన్  
దిరిపెంటె త్రికిమమ్మ : శోభిలు ప్రశాంతి చ్చాయలో, కీర్తి స్తుం  
దరి పేవింప రహంపవమ్మ బహుసంతానాంగదభ్రాజవై.

అక్షరజ్ఞానభూస్యతన ధన్యతనందె

భాసురాంగుల చేరదేసికన్ను

తిరిపెంట మరగి వ్యర్థీభూతమైపోయె

వెయ్యేండ్లు మగవారి చియ్యపుష్టి

## హి మ గి రి యా త్ర

ఉహాకషణయోగ మొక్కింతలేక త్రు  
 వ్వుంబట్టె దేశీయ బుద్ధిబలము  
 పక్షపాతపు దృష్టివారి వృద్ధికిరాక  
 పతనమైనది పం వంటి ప్రతిభ

అనుభవజ్ఞు ఖండఖండంతరముల  
 వలపు కానుకలందిన భాగ్యశాలి  
 వాడుకొనుమమ్మ శుభమలు పాదుకొల్పి  
 విశ్వసన్నుతమగు శాంతి విస్తరిల్ల.

కరువై పోయిన పీఠలోకిమునకై కన్నీరు వర్షించుచున్  
 గరముల్ మోడ్చుచు మందభాగ్యదళ కింకన్ దావులేకుండగా  
 దొరికె న్మాకు విచిత్ర దిగ్విజయ వస్తుశ్రేణి బాహుజిచే  
 తరమే మ మ్మెదిరింప నన్యులకు రక్తగ్రాహి ఖండాకిన్.

ఉన్నత పీఠమెక్కి తలయున్ మొలయున్ గురితించలేని మృ  
 ష్టాన్ను డఖండ పండిత మహాపరిషత్పతియై రహించి వి  
 స్సన్నయగున్ వచించెడు నదంతయు వేదమగున్ వికారపున్  
 దెన్నున సాగుచున్న జగతిం దలసూపని వింత బుండునే ?

## స్వ యం వ రం

ఆరయనరయంగ మౌనముద్రాంకితమయి  
హాయి గల్పించు యీ శీతలాదిశిమ  
శాంతినందేశముల పాతశాలవోలె  
నలవరిచెడు నేదొ రహస్య విద్య.

'హాయిగ నిమ్మహానగ భయంకర సాంద్రవనీవనంబులం  
దేయవకారచింత కెడమీని వివిర్మల చిత్తకుద్ధితో  
బోయలు వాసముండు శరసూరితతూజధనుర్ముఖోగ్రిది  
వ్యాయుధధాతులై, భుజబలాధ్యులు కొండదొరల్ బ్రచండులై

గురిదప్పని బాణమువలె  
గురిదప్పదు వీరి పలుకు గురిదప్పినచో  
గురుదైవతముల నేనిన్  
పరకుగొన రనాది ధర్మసత్య స్థిరతన్.

మూడిన పీడ నాగరకపుం బ్రదుకుల్ దొరలింప దేహముల్  
బాడుగ కిచ్చివైచి బడనల్ బడు పట్టణపుం గమార్ల ప  
ట్టుడని దాహదాధ పసిమూనదు వీరి గృహంగణంబులన్  
మేవల దాంబికంపు మెగవిక్కులు బక్కులు వీరి దృష్టికిన్.

## హి మ గి రి యా త్ర

పచ్చిపెరుళ్ళతోఁల నవారిగ బండిన దాన్యవాళితో  
 నెచ్చట చేయిసాచిన లభించెడ పర్వపలాసవాళితో  
 లచ్చిని జంక బెట్టుకొని లాస్య మొనర్చెడు నివ్వనంబులన్  
 మచ్చున కుంఠనే కడఁపుమాడిన ప్రాణిచయంబు నెచ్చెలీ.

అలతి హింస చేయ దధికార కాంక్షచే  
 చియ్యబట్టి మనలు సింహరాజు  
 కడుపు నిండెనేని గర్జింప దెన్నడు  
 తనివినననిమేటి ధనికునట్లు.

నడయాడి యెఱుగ వెన్నడు వీరి పాదాలు  
 ధర్మేతరములైన దారులందు  
 విని యెఱుంగవు వీరి వీనులేకాలాన  
 నేలాటి రాజకీయాల గొడవ  
 కని యెఱుంగదు వీరి కన్నుదమ్ముల జంట  
 నవనాగరకుల మాంద్యప్రవృత్తి  
 ఎఱుగ వెన్నడు వీరి తృప్తాంతరంగముల్  
 ఆశాకలప్రచుడాభిఘాత



అసహజంబులైన యాడంబరంబుల  
నంటసీపు వీరి యాకుటిండ్లు  
చీకు చింతలేని జీవుల దరిజేర  
కుటిల మృత్యువునకు గుండె సున్న.

ముసలితనంబు మృత్యువును ముట్టపు తీయని కోర్కెలూరుమా  
నసముగలట్టివారినునన్యరహస్య మెఱుంగదీయ న  
ద్యుసన పిపాసితంబయిన ప్రాకృతలోకము వీర్వనత్తపో  
భ్యసనమునన్ లభించు పరమార్థము జాఱని యౌవనంబగున్.

తంగెటి జున్నుకై గిరిపథంబుల నెల్ల పరిభ్రమించు, భి  
ల్లాంగన మూపునం బుడుత దల్లరిచేయక చిన్ని చేతులన్  
వింగికి సాచి సృష్టిరమణిం గబళించెడి వావి స్వర్గమున్  
భంగము నేయలేదు భగవంతుడు గూడ వివాద మేటికిన్.

పోకిరిమేఘముల్ దినము బోవుచు వచ్చుచు మస్తకంబులన్  
దాకి తగాద రేచిన సుధారసమున్ వెలిగ్రక్కి ఖల్లనై  
వ్యాకులపాటులేని హృదయద్రిఢిమంబును వెల్లడించుచున్  
నాకు హిమాద్రి, గాంధిమునినాథు చరిత్ర స్ఫురింపజేసెడిన్.

## హి మ గి రి యా త్ర

ఎఱకలువిచ్చి మింట జరియించుచు నక్కిన ఊద్రపక్షిలన్  
కఱకు నభావశిం జెలగి కండలు సాపడుచున్నయట్టి య  
గ్గరుడుని రాజకీయములు గర్భ విదారకమై యెడల్పూ హి  
ట్లనుని స్ఫురింపజేసెడి కటా : యధికారము లాత్మకూన్యముల్.

కోయిల హాయిగా మధుర కూజిశిముల్ పవరించుచున్న మా  
ర్మోయుచు వెక్కిరించు నలభూధరగహ్వరపాళిదక్క వే  
రే యుపకార మిందు లభియింపదు రక్తపరాయణంబు లీ  
లోయల సింహగజులు పులుల్ కలనాదము కాంక్షచేయునే.

కమల పుష్పదయము కన్నెత్తి చూడదు  
చందమామ మోము చక్కదనము  
పేదవాని కళకు పెద్దటికం బిచ్చి  
గౌరవింప దెవుడు కటికజగము

కుంజరంబుల ప్రోత్సంగకుంభయుగళి  
జీల్చి మేధస్సు గమిచి భక్షించువేళ  
నవని దొరలెడు మంచిముత్యాల విలువ  
హరి యెఱుంగదు, రక్తతత్పరులు నృపులు.

## స్వ యం వ రం

మంచుకలాక మాదిరిగ మంగలకత్తి పిదాన, కొమ్ము రెం  
దంచులు సానబట్టుకొని యద్రిగుహఁతరసిపవాసి యే  
తెంచు వరాహ పుద్ధతి వదింప నెదుర్కొను బెబ్బులిన్ గదా  
యించి పెనంగుచున్నది, సహింపరు ధీరులు క్రూరవర్జులన్.

అదినెత్తాల మధువు నాప్యాయనముగ  
క్రోలుచున్నదీ, యెలుగు నిగ్రోకులంబు  
మంచుకొండల శ్వేత సామ్రాజ్యఫలము  
సమత లభియించు వర్ణభేదములలేక.

వలపుం గాటుకదీర్చి గణ్ణెను ముప్పల్ గట్టి పూజించి క  
త్తుల పాల్వేయు మనుష్య సింహముల పొత్తుంబాని పెక్కలఁచుం  
దలు జీవించెడి నియ్యరణ్యములలోనన్ బచ్చికల్ మేసి, లే  
గలు ముప్పుటలు పాచుద్రావి మదివొంగన్ దెగనాల్ దీయగన్

బదరీనాథుని కాపలాభటకదంబం బట్లు మార్గస్తులన్  
బెదురున్ బెట్టుచు గోపురాగ్రములపై నిశ్చంబు క్రీడించు బ  
ల్లిదపుంగ్రోతులలోన హాస్యపునిధుల్ బెంపోరెడిన్, నవ్వుతొం  
బదిపా శౌషధమై, కుదుర్చుగల దాత్మకైశ రోగోష్ఠిన్.

అదిగో చూడుము రత్నరంజితకషాయచ్చాయలన్ జిమ్ముచున్  
బదిపండ్రెండు హిమాద్రిశృంగములు కన్నట్టున్ సముచ్చాయమై  
ముదురుం బాకపుమంచుకాంతు లొలయన్ బొల్పారు నక్కొండపై  
గదలు న్నేటి త్రివర్ణకేతనము, ప్రోద్గాడ ప్రజాహంకృతిన్.

ఎక్కటి వీరుడై, దొరల యేర్బడితోడ నెదిర్చి, రక్తపుం  
జుక్క విరోధిమేన జవిచూడక, మూర్ఖరవృద్ధుల, గెల్చి గ  
ఛ్చెక్కిననాడు, దేశజనయిత్రి ముదంబున వాఁకొప్పనన్  
జెక్కిన పుష్పరాజమది, నీ జననస్మృతి చిహ్నమంగనా ?

నివ్వరిధాన్యమున్ మెనచి, నిగులు దేలిన కండపుష్టితో  
మువ్వలు గజ్జెయిం బసిడిపూసలు గల్లున మ్రోయుచుండగా  
రివ్వన మింటికి న్నెగసి శృంగయుగంబున నద్రితాలతో  
జివ్వయొనఁబునంది; పురజిత్తుని వాహనమంబుజాననా.

ఎద్దు నడయాడు సీమలం దెల్లకడల  
క్రొవ్వు వెలివడ్డ గాయల గుఱుతులట్లు  
కాసుపించెడి కొన్ని కక్కనపుగంట్లు,  
చెలియ : యవిదాని యుక్కుగిఛ్చెలక్షతాలు,

## స్వ యం వ రం

అతిస్నిగ్ధంబయి పట్టుజిక్కని ఎడ్యూది ప్రదేశంబులం  
దతి సౌలభ్యముమీర బ్రాహ్మదరు బోయల్ కొంద రాదిట్టగో  
పతిరింఖాంకము లిందు కాంతమణి సోపానంబులై క్రాల, స  
ద్గతికి న్నిచ్చెనలండు శైవులు తడుక్షస్వామి పాదాంకముల్.

అగుపించె శిఖరాలు దిగివచ్చు నెలయేటి  
తరగలో నడయాడు దానదీప్తి  
కనుపట్టె స్వాతిమేఘాల గర్భమనందు  
తప్తభూతలము నోదార్పు చలువ  
దీపించె ప్రతి చిన్నితీవ సుందరియందు  
నాలింగన ప్రణయానరక్తి  
తోచె ప్రభాతవాతూల బాలకులందు  
ముట్టిమూపులు దట్టిపోవు మైత్రి

త్యాగులైన వారి ధర్మసందేశంబు  
లావరించు ప్రకృతి నభిసృతించి  
అస్వరాజ్యకన్య య త్మలోగల చింత  
లెల్లమరచి మేను పల్లవింప.

ఆ జెండాపయినున్న రాట్నమున గాయాల్పద్ధ నెమ్మైన బా  
హుజీ దీయుచునుండు నేటికిని సంపూర్ణ స్వరాజ్య ప్రతి  
ష్ఠా జైవాత్మకరోచిరంత విరాజచ్ఛాంతి సూత్రంబులన్  
మాజీభారత భావదాసులకు సన్మార్గంబు సంధింపగన్.

## హి మ గి రి యా త్ర

అని చెలికత్తె బట్కు సమయంబున చేరువ వల్లెనుండి హు  
మ్మని వినిపించె మేటి కదురాడిన సవ్వడి గాలిపాటునన్  
కనులకు గోచరించె నలనాటి మహాత్ముని మూర్తి కఱ్ఱతో  
కనకపు కాంతితో, తుహినకాంతుల కమ్మని హాసరేఖతో.

తాత వచ్చెనంచు తడవాటువడి చూచి  
కలికి, వట్టి బయలు కౌగిలించి  
యీషదీషదర్దహీన శబ్దంబుల  
నుచ్చరించి నేల కొరగి పడియె.

ఒక్కనిమేషకాల పటు లుర్వివయం బడియుండి, మోమునన్  
జక్కని కాంతిరేఖ విలసిల్లి, డటాలున లేచి, తాత యీ  
దిక్కున కేగినాడని నదీనదముల్ గిరు లు త్తరించుచున్  
జెక్కిన కొంగుతోడ బరచెన్ జెలికత్తెలు వెంట నంటగన్.

మోజుపడి తాతకోసము  
రోజులు వారములు డిరిగి రోజుచు తుగకున్  
రాజాఘట్టము జేరి ప  
యోజానన ! మే నెఱింగి యూర్పులు చిమ్మెన్.

## స్వ యం వ రం

శిలయైన తాత

తలవాలిచి మ్రొక్కి కొంత తానముడిగి, కా  
గలవాని, జాలిగుండెలు  
గలవానిని, తాత కనశికలు గలవానిన్.

పంచేంద్రియముల దర్పమును గుప్పిటబట్టి  
హాంకరించెడు మీసమున్నవాని  
ప్రాగ్ధరాచారదుర్భర సింహగర్జకు  
నురమొడ్డి యెదిరించి యొర్పువాని  
అంబికాధవుని పశ్యన్నేత్రమును జోలి  
తడబాటులేని వర్తనమువాని  
కష్టానుభూతి విశ్వంబు నాహరించి  
పదుగురి హృదయాఱ మెదలువాని

కరముచెందుగాంధి కత్తివాదరమీది  
కఠినతపము చేయగలుగువాని  
హృదయమున్నవాని నీడుజోడగువాని  
ప్రేమమీర భామ పెండ్లియాడె.

## హి మ గి రి యా త్ర

ఈడుఁజోడని మెచ్చె నయ్యమెరికా, యింగ్లండు చీనా జపా  
న్తోడల్నించి యవారిగాబనిపె నెన్నో కాన్క లాశీస్సులన్  
దాడిదువ్వి నెబ్బసనెన్ బరిషియాస్తానాష్టనిస్థానులే  
కీడు నేలనకుండ నంపుకొనె పాకీస్తాన్ బ్రహ్మనాక్షతల్.

లేత స్వరాజ్యరాజ్ఞి సఫలీకృతదీప్యదభీష్టయై సుఖ  
జ్యోతులు ప్రజ్వరిల్ల వివిధోర్విరమాప్రణతుల్ గ్రహించి ఢి  
ల్లీతపనీయపీఠి కుభలీల నధిస్థితయైనయంత ని  
ర్భీతి సచారునల్పి. నరవిందలయైతై వికారి ధర్మముల్.

అస్తిక్యము మాటలుగా  
నాస్తిక్యము పనులుగాగ నటియించు వృధా  
ప్రస్తుత వాతావరణము  
వాస్తవ సచ్చీలధర్మవథమున నడచెన్.

జాతీయ కళలు రాకా  
శీతాంకుని కరణి నుల్లసిల్లె సుఖిజ్ఞ  
శీతాంకుకధారిణియై  
భూతలము రహించె గాజుపూసల సిరులన్.



## స్వ యం వ రం

హలము సోకి నేల విలసిల్లె బంగారు  
తీగయగుచు డిల్లిభోగయగుచు  
కలము చేతబట్టి, జలజాక్షి విద్యావి  
భూషయయ్యె సత్యభాషయయ్యె.

స్వయముగ జూచినచ్చిన యశాంతపరిస్థితి చక్కఁదీ దు  
ర్ణయము నడచి, ప్రాజ్ఞులు ధుగంధరులైన యమాత్యశేఖరుల్  
భ్రమము ఘటింప భారత చరిత్రకు నూనశోభగూర్చి ము  
త్తయిదుతనంబుతోడ, ప్రభుత న్నైరవేర్పె సహస్రవర్షముల్.

తెల్లని రాజులు కీరితి  
వెల్లువలై సీమవరకు బేరెమువారన్  
ధిలీ హస్తినగా  
చల్లని పాలనము రాజి సంస్థాపించెన్.

మనవారు గాదులెమ్మని కార్యములపట్ల  
పక్షపాతిపు జూపు బరపువారు  
కర్మకాస్త్రములకు గరములు జోడించి  
భుజశక్తులను నిద్రబుచ్చువారు

## హి మ గి రి యా త్ర

చిన్ని నా బొజ్జకు శ్రీరాసు రక్షయం  
 చొరుల వచ్చనకు నిట్టూర్పువారు  
 నవయువాసుల భావ సవ్యవాహినులు శం  
 కించి నేతువులు నిగిదించువారు

దేశనేవ మఱచి, దేశము నేవకై  
 గొప్ప పదవు లందుకొనెడువారు  
 స్వార్థచింతలేని జాతీయ ప్రభువీ  
 పొలుచునాడు కలికమునట లేరు.

అపదనున్నవాడు శనకంతల పొంతల జుట్టమైన సం  
 తాపము వెల్లడించు గిరిదాటని ధర్మము చిక్కసాహృద  
 వ్యాపృతికిన్ని రోధమని యారటమంది ప్రపంచమైత్రి సం  
 స్థాపనకై సమత్వము బ్రచార మొనర్చె సమస్త జాతులన్.

పరిణతికి నృహింపక యపారశతాబ్దమోభరంజనన్  
 నరముల కెక్కి పోయిన సనాతన సాంఘిక దుష్టదృష్టిచే  
 నరసున్న సత్యశీలర యశస్సునకుం బలియౌ పెరింగి, యీ  
 తెరమరుగుం బ్రమాదము దీర్చు సుపాయములేక దుఃఖిలెన్.

## స్వ యం వ రం

స్తంభితంబగు వయోజన మహాజడనిధి  
 జలధిగా నక్షరాస్యత ఘటించి  
 క్షేత్రసుందరికి నచ్చిన వ్యావసాయక  
 దోహదంబులకు చేదోదానంగి  
 త్రికరణంబులకు పొందికపొత్తు చేకూర్చు  
 సత్కళావిద్య కాశ్రయము జూపి  
 ముదిరిపోయిన నేటి ముమ్మాయి ముత్యాల  
 యధమ సంస్కృతికి నన్యైన మిచ్చి

మధుర వర్తనులగు మేటి మంత్రములు  
 గృహముదీర్చ ప్రజారాజ్య వహన మగుచు  
 బనువుగుంకాల సిరిలోడ భరత పీఠి  
 పాలనము చేసె వేషేండ్లు ప్రతిభమీర !

గాంధీన్ జంపి మిఠాయి బంచిన యుయుక్త కూరవర్గాలతో  
 బంధుత్వంబు పరిత్యజించి యలఘు ప్రత్యక్ష వైరంబులన్  
 సంధానించు మతాలు చూపు నల్లమోక్షశ్రీ విసర్జించుచున్  
 సంధించె న్నవభారతంబును క్షమానన్యాయాదులతో

శ్రీ మునిమాణిక్యం నరసింహారావుగారి రచనలు

కాంతం కైఫీయతు	1 0	నేనూ మాకాంతం	1 0
మునిమాణిక్యం నాటికలు	1 0	మునిమాణిక్యం కథలు	1 0
అపొధ్యాయుడు	1 0	కాంతం కాష్ఠరం	1 0
శరద్రాత్రులు	1 0	దీక్షితులు	1 0
రుక్మతల్లి	1 0	తగూ నెంబరు శ్రీ	1 0
యధార్థ దృశ్యాలు	1 0	వినోద వ్యాసములు	1 0
కాంతం	1 0	నా స్నేహితులు	1 0
హాస్యకథలు	1 0	దాంపత్య జీవితము	1 0
తల్లిప్రేమ	1 0	రేడియో నాటికలు	1 0
కథానికలు	1 0	రాధబాబు	1 0
తిరుమాళిగ	1 0	మేరీ కహానీ	1 0

శ్రీ భమిడిపాటి కామేశ్వరరావుగారి రచనలు

కాలక్షేపం 1 వ భా॥	1 0	మాయలమారోకం	1 0
డిటొ 2 వ భా॥	1 0	అవును	1 0
గుసగుస పెళ్ళి	1 0	విజం	1 0
ఇప్పుడు	1 0	మాటవరస	1 0
అప్పుడు	1 0	తనలో	1 0
అన్నీ తగాదారే	1 0	మేజావాణి	1 0
రెండురెళ్లు	1 0	మన తెలుగు	1 0
పెళ్లి డ్రెయినింగ్	1 0	లోకోభిన్నుడుచిః	1 0

శ్రీ జి. జాషువకవిగారి ఖండకావ్యములు

ఖండకావ్యము 1 వ భా॥	1 0	ఖండకావ్యము 3 వ భా॥	1 0
డిటొ 2 వ భా॥	1 0	డిటొ 4 వ భా॥	1 0

ఖండకావ్యము 1 వ భా॥	1 0	గద్వలము 1 వ భా॥	1 0
నేతాజీ	1 0	డిటా 2 వ భా॥	1 0
బాపూజీ	1 0	పిగదాసి	1 0
కాందిశీకుడు	1 0	స్వయంవరము	1 0
స్వప్నకథ	1 0	తెరచాటు (కల్పితనాటకం)	1 8
ముంటాజమహల్	1 0	వీరాబాయి (చరిత్రాత్మక	
నాకథ (జీవితం)	1 8	నాటకం)	1 8

శ్రీ మాధవ పెద్ది బుచ్చిసుందరరామశాస్త్రిగారి

ఖండకావ్యములు

ఉమర్ ఖయాం	1 0	శబరి	1 0
పంచవటి	1 0	మృత్యుంజయం	1 0
బృందావనము	1 0	శృంగార చాటువులు	1 0
సుభాషితము	1 0		

వేగుజుక్కగ్రంథమండలి, బరంపురంవారి

అపరాధ పరిశోధక నవలలు

వాడేపీడు	1 వ భాగము	1 8 0
నేనే	2 వ భాగము	1 8 0
కాల్వారాయి	3 వ భాగము	1 8 0

(ఈ పై మూడు కలసి జామిలియా కథ యగును)

వేంకట్రావు		1 8 0
కొటిశుతనయ		1 8 0
భద్రార్థి విపత్తు (కర్లపాలెం కృష్ణారావుగారు)		1 0 0
వేంకటేశంపా.... (228 పేజీలు)		1 8 0

## ఆంధ్రప్రచారిణీ గ్రంథమండలివారి నవలలు

సీతారామరాయలు	1 8	శకుంతల	1 0
రాజసింహ	2 0	పూర్ణానందము	2 0
మృణ్మయి	1 8	దృఢప్రతిజ్ఞ	1 8
సంపూర్ణ శ్రీకృష్ణ చరిత్ర		వసుమతీవనంతము	2 0
1 వ భా॥	1 8	అపరాధిని	1 8
డిటో 2 వ భా॥	1 8	ప్రణయచాంచల్యం	1 8
అపరాధిత	1 8	రజని	1 0
మధుర	1 8	వంగవిజేత	1 8
మృణాళిని	1 8	నౌకాభంగం 1 వ భా॥	2 0
విషవృక్షము	1 8	డిటో 2 వ భా॥	2 0
కృష్ణకాంతుని మరణ		నూర్జహాను	2 0
శాసనము (పరిశోధక		అల్లాహ్ అక్బరు	1 8
నవల)	1 8	జమీందారు-రామరాజు	1 8
కమలాకాంతుడు	0 8	క్షమార్పణ	2 0

కళాప్రపూర్ణ చిలకమర్తి లక్ష్మీనరసింహం పంతులుగారి

. న వ ల లు

అహల్యాబాయి	1 0	సౌందర్యతిలక 1 వ భా॥	1 8
రాజరత్నం	1 0	డిటో 2 వ భా॥	1 8
కృష్ణవేణి	0 12	వినోదములు 1 వ భా॥	1 0
హేమలత	1 4	డిటో 2 వ భా॥	1 0
కర్పూరమంజరి 1 వ భా॥	1 8	Tales of Rajasthan అను	
డిటో 2 వ భా॥	1 8	రాజస్థానకథావళి 1 వ భా॥	1 8
రామచంద్రవిజయం	1 4	డిటో 2 వ భా॥	1 8

మణిమంజరి	0 8	గురుగోవింద చరిత్ర	0 12
సువర్ణగుప్తుడు	0 8	సిద్ధార్థ చరిత్ర (గౌతమ	
చమత్కారమంజరి 1 భా॥	1 0	బుద్ధుని జీవితం)	1 0
దీబా	2 భా॥	1 0	రఘుకుల చరిత్ర
Lives of Great men		(రఘువంశం)	0 10
మహాపురుషుల జీవిత		సుధాశరచ్చంద్రము	300 పే॥
చరిత్రలు 1 వ భా॥	1 8	Lake of Palms	2 0
దీబా	2 వ భా॥	1 8	గణపతి హాస్యనవల 1 భా॥
దీబా	3 వ భా॥	1 8	దీబా 3 భా॥
రామకృష్ణ పరమహంస		నందచరిత్ర	0 4
Life and Teachings	1 0	కృపాంబోవిధి (భక్తచింతా	
ప్రహసనమంజరి	1 0	మణిలోవలెనే భక్తిరస	
నవ్యులగవి	1 8	పద్యములు కలవు)	0 4
నానక్ చరిత్ర	0 12	భారతకథామంజరి	0 8

శ్రీ కేతవరపు రామకృష్ణశాస్త్రిగారి పరిశోధక నవలలు

భీషణ ప్రతిహంస	1 8 0
ఘోరప్రతిక్రియ	1 8 0
బలవంతరావు	1 8 0

వ ల యు వా రు :—

కొండపల్లి వీరవెంకయ్య అండ్ సన్సు,

శ్రీ సత్యనారాయణ బుక్ డిపో.

రాజమండ్రి.

